

## फिदिम नगरपालिका बाल कल्याण कोष (स्थापना र संचालन) कार्यविधि २०७९

कार्यपालिकाबाट स्विकृत मिति २०७९।०२।२९

प्रमाणिकरण मिति २०७९।०२।३०

### प्रस्तावना:

प्राकृतिक विपद, दुर्घटना, द्वन्दकाकारण जोखिममा रहेका तथा विशेष संरक्षणको आवश्यकता भएका बालबालिकाको संरक्षण गरी उनीहरूको हकहितको संरक्षण संवर्द्धन गरी शारीरिक, मानसिक, बौद्धिक र संवेगात्माक विकासमा सहयोग पुर्याइ बाल अधिकारको संरक्षण र सम्वर्द्धनकालागि कानूनी व्यवस्था गर्न बाञ्छनिय भएकोले,

फिदिम नगरपालिका प्रशासकीय कार्यविधी नियमित गर्ने ऐन, २०७४ को दफा ४ ले दिएको अधिकार प्रयोग गरि फिदिम नगरकार्यकालिकाले यो कार्यविधि बनाएको छ ।

### १. संक्षिप्त नाम र प्रारम्भ:

(क) यस कार्यविधिको नाम "फिदिम नगरपालिका बाल कल्याण कोष (स्थापना र संचालन) कार्यविधि, २०७९" रहेको छ ।

(ख) यो कार्यविधि तुरुन्त लागु हुनेछ ।

२. परिभाषा: विषय वा प्रसगले अर्की अर्थ नलागेमा यस कार्यविधिमा

(क) "कोष" भन्नाले दफा ३ बमोजिमको कोष सम्भन्नु पर्दछ ।

(ख) "स्थानीय तह" भन्नाले गाउँपालिका वा नगरपालिका सम्भन्नु पर्छ र सो शब्दले जिल्ला सभालाई समेत जनाउछ ।

(ग) "नगरपालिका" भन्नाले फिदिम नगरपालिका सम्भन्नु पर्दछ ।

(घ) "बालबालिका" भन्नाले १८ वर्ष उमेर पुरा नगरेका व्यक्ति सम्भन्नु पर्दछ ।

(ङ) "विशेष संरक्षणको आवश्यकतामा भएका बालबालिका" भन्नाले देहायक अवस्थाका बालबालिका सम्भन्नु पर्दछ ।

(१) बाबु आमा दुवै गुमाएका अनाथ बालबालिका,

(२) अस्पताल वा अन्य कुनै सार्वजनिक स्थानमा अलपत्र अवस्थामा छडिएका वा फेला परेका, बाबु आमा बाट अलगिएका वा बाबुआमा पत्ता नलागी बेवारिसे अवस्थामा रहेका बालबालिका,

(३) बाबुआमालाई गम्भीर शारीरिक वा मानसिक अपांगता वा अशक्तता भएको कारण उचित हेरचाह नपाएका बालबालिका,

(४) कानुनी विवादमा परेकामध्ये दिशान्तर प्रकृत्या अन्तर्गत वैकल्पिक हेरचाहको लागि सिफारिस भएका बालबालिका,

(५) थुनामा रहेका वा बन्दी बाबु वा आमासंग आश्रित भई कारागारमा रहेका बालबालिका,

(६) जबरजस्ती करणी वा कानून बमोजिम सजाय हुने हाडनाताबाट जन्मिएको शिशुलाई आफूले पालनपोषण र संरक्षण गर्न नसक्ने भनी सम्बन्धित अधिकृत समक्ष निवेदन परेका बालबालिका,

(७) बाबु आमा वा अभिभावकबाट दुर्व्यवहार हिंसा वा बेवास्ता भएको कारणले बालबालिकाको उच्चतम हितको लागि परिवारबाट अलग गरिएका बालबालिका,

(८) शारीरिक वा मानसिक यातना वा भेद भाव वा यौन शोषण वा दुर्व्यवहार जस्ता घटनाबाट पीडित भएकोमा परिवारद्वारा स्वीकार नगरिएका बालबालिका,

(९) बधुवा वा जोखिमपूर्ण वा निकृष्ट प्रकृतिका वा प्रचलित कानून विपरीत जबरजस्ती श्रममा संलग्न गराई जीवनयापन गरिरहेका बालबालिका,

(१०) धुम्रपान मद्यपान एवं अन्य लागुऔषधको कुलतमा फसेका बालबालिका,

(११) सडक बालबालिका,

(१२) एच आई भी र एडस संक्रमित तथा प्रभावित बालबालिका,

(१३) गम्भीर शारीरिक वा मानसिक स्वास्थ्य समस्या वा गम्भिर अपांगता भएको कारण जीवन जोखिममा रही बाबुआमा वा परिवारबाट उपचारको व्यवस्था हुन नसकेका वा सामान्य जीवन यापन गर्न कठिनाई भएका बालबालिका,

(१४) बालबालिका विरुद्धको कसूरबाट पीडित भएका वा त्यस्तो जोखिममा रहेका बालबालिका,

(१५) विपद वा सशस्त्र द्वन्द्व वा दुर्घटनाका कारणले बाबुआमा दुबै वा आमा बुबा मध्ये एक गुमाएका, बेपत्ता भएका वा मानसिक रूपमा घाइते वा अपांगता भएका वा मानसिक सन्तुलन गुमाएका बालबालिका,

(१६) विपन्न, दलित, लोपोन्मुख र पिछडा वर्गका बालबालिका,

(१७) अपहरण वा शरीर बन्धकमा परी शारीरिक वा मानसिक रुपमा विक्षिप्त भएका बालबालिका,

(१८) बेचबिखन वा ओसारपसारमा परी शारीरिक वा मानसिक रुपमा विक्षिप्त भएका बालबालिका,

(१९) जवरजस्ती र करकापबाट बालविवाहमा परेका बालबालिका,

(२०) मन्त्रालयले प्रदेश राजपत्रमा सुचना प्रकाशित गरी विशेष संरक्षणको आवश्यकता भएका बालबालिका भनी तोकेका अन्य बालबालिका,

(च) "सचिव" भन्नाशले प्रदेश सामाजिक विकास मन्त्रालयको सचिव सम्भन्नु पर्दछ ।

(छ) "संचालक समिति" भन्नाले दफा ७ बमोजिम गठन भएको कोष संचालक समिति सम्भन्नु पर्दछ ।

(ज) "नगर उपप्रमुख" भन्नाले फिदिम नगरपालिकाको उपप्रमुख सम्भन्नु पर्दछ ।

(झ) "उजुरी प्रशाशक" भन्नाले नगरपालिकाको न्यायीक उजुरी प्रशाशक सम्भन्नु पर्दछ ।

(ञ) "नगरसभा" भन्नाले फिदिम नगरपालिकाको नगरसभा सम्भन्नु पर्दछ ।

(ट) "प्रमुख प्रशाशकिय अधिकृत" भन्नाले स्थानीय सरकार सञ्चालन ऐन २०७४ को दफा ८४ बमोजिम प्रमुख प्रशाशकिय अधिकृतको कामकाज गर्न तोकिएको अधिकृत सम्भन्नु पर्दछ ।

### ३ कोषको स्थापना:

(१) विशेष संरक्षणको आवश्यकता भएका बालबालिकालाई तत्काल उद्धार राहत र पुनर्स्थापना गर्नका लागि एक बाल कल्याण कोष स्थापना गरिने छ । उक्त कोषमा देहाय बमोजिमको रकम रहने छ ।

(क) नेपाल सरकार बाट प्राप्त रकम,

(ख) प्रदेश सरकारबाट प्राप्त रकम,

(ग) नगरसभा बाट विनियोजन भएको रकम,

(घ)अन्य स्थानीय तहबाट बाल कल्याण कोषको निमित्त प्राप्त रकम ,

भएको

(ड)नेपाल सरकारको स्वीकृतिमा विदेशी सरकार,विदेशी विकास साभेदार अन्तर्राष्ट्रिय संघ संस्था वा व्यक्तिबाट प्राप्त रकम,

(च) स्वदेशी संघ संस्था वा व्यक्तिबाट प्राप्त रकम ।

#### ४. कोषको उपयोग:

(१) दफा ३ बमोजिम स्थापना भएको कोषको रकम देहायको खर्च गरिनेछ:

कार्यमा

(क) विशेष संरक्षणको आवश्यकता भएका बालबालिकाको तत्काल उद्धार गर्न,

(ख) विशेष संरक्षणको आवश्यकता भएका बालबालिकाको तत्काल राहत उपलब्ध गराउन,

(ग) खण्ड (क) बमोजिम उद्धार गरिएका बालबालिकालाई खानपान, लत्ताकपडा औषधी उपचार शिक्षा मनोविमर्ष,

सेवा कानुनी सहायता, निरन्तर हेरचाह र संरक्षणका लागि पुनर्स्थापना वा दिशान्तर गर्न,

(घ) परिवार विहिन बालबालिकाहरुको पारिवारिक संरक्षण सेवा प्रदान गर्न,

(२)उपदफा (१) मा लेखिए बमोजिम बाहेकको अन्य कार्यमा रकम उपयोग गर्न सकिने छैन ।

कोषको

तर दफा ९ बमोजिमको कार्यमा खर्च गर्न यस कार्यविधि बमोजिम बाधा पुगेको मानिने छैन ।

#### ५.कोषको रकम उपयोग गर्न नपाइने:

संचालक समितिको बैठक भत्ता, खाजा खर्च, भ्रमण खर्च, मसलन्द, छपाई, पत्रपत्रिका, विज्ञापन लगायतका कुनै पनि कार्यका निमित्त कोषको रकम खर्च गर्न पाइने छैन।

प्रशासनिक

तर

दफा

४

बमोजिमको कार्य सम्पादन गर्न लाग्ने  
अत्यावश्यकिय कार्यमा कोषको

यातायातको प्रयोग लगायतका  
रकम खर्च गर्न भने बाधा पुर्याएको मानिने छैन ।

## ६. कोषबाट गरिने खर्चको सीमा:

(१) विशेष संरक्षणको आवश्यकता भएका बालबालिकाहरुको निमित्त  
देहाय बमोजिमको रकम खर्च गर्न सकिने छ ,

(क) विशेष संरक्षणको आवश्यकता भएका बालबालिकाको  
तत्काल उद्धार गर्दा लागेको बिल भरपाई बमोजिमको खर्चरकम ,

(ख) विशेष संरक्षणको आवश्यकता भएका बालबालिकालाई  
समितिको निर्णय अनुसार तत्काल राहत स्वरुप देहाय बमोजिमको  
रकम,

(१) विपद वा दुर्घटना वा द्वन्द्वमा परी बाबुआमा दुवैको  
मृत्यु भएको वा बेपत्ता भएको अवस्थामा रु १००००० ( एक  
लाख रुपैया) सम्म मात्र एकमुष्ट राहत सहयोग प्रदान गर्न,

(२) बाबु वा आमामध्ये एक जनाको मृत्यु भएकअवस्थामा  
रु ५०००० ( पचास हजार रुपैया) सम्म मात्र एकमुष्ट राहत सहयोग  
प्रदान गर्न ,

(ग) बालबालिकाको स्वास्थ्य अवस्था हेरी तत्काल स्वास्थ्य  
उपचारका लागी प्रति प्रभावित बालबालिकालाई एक पटकमा बढीमा  
रु १०००० (दश हजार रुपैया) सम्म मात्र समितिको संयोजकबाट सोभै  
प्रदान गर्न सकिनेछ , यसको लागि नेपाल सरकारबाट मान्यता प्राप्त चिकित्सकको  
प्रेस्क्रिप्शन सहित औषधोपचार गरेको विल भरपाई बुझाउनु  
पर्नेछ । साथै खर्चको यथार्थ विवरण त्यसको लगत्तै बसेको  
समितिको बैठकमा समितिको संयोजकले पेश गर्नु पर्नेछ ।

(घ) विशेष संरक्षणको आवश्यकता भएका बालबालिकालाई  
आपत्कालीन आश्रयदिनुपर्ने अवस्थामा निज कानूनी  
बालबालिकाको साथमा रहने परिवार वा अभिभावक वा एक जना समेतलाई जिल्ला  
संरक्षक वा संस्थाको प्रतिनिधि वा हेरचाहकर्ता एक जना समेतलाई जिल्ला  
सदरमुकाम वा अन्य स्थानमा बसेको प्रतिदिन रु १००० ( एक हजार रुपैया) सम्म  
मात्र का दरले खाने बस्ने खर्च बढीमा ५ दिनसम्मको मात्र  
प्रदान गर्न सकिनेछ,

(ड) विशेष संरक्षणको आवश्यकता भएका बालबालिकालाई बाल अधिकार संरक्षण केन्द्र, बालगृह, पुनर्स्थापना केन्द्र वा बाल सुधार गृह वैकल्पिक हेरचाहका लागि पुनर्स्थापना वा दिशान्तर गर्दा निजको शिक्षा, स्वास्थ्य हेरचाह खाना पोषण लगायत अत्यावश्यक आवश्यकता परिपूर्तिका लागि लाग्ने मासिक खर्च समितिले औचित्यको आधारमा तोके बमोजिमको रकम प्रदान गर्ने । यसरी संस्थागत हेरचाहमा राख्दा बालगृह वा पुनर्स्थापना केन्द्र वा बाल सुधार गृहसंग सम्भौता गरी सिधै उपलब्ध गराउन सकिनेछ ।

(च) वैकल्पिक हेरचाहका लागि पुनर्स्थापना वा दिशान्तर गर्नु पर्ने बालबालिकालाई बालगृह वा पुनर्स्थापना केन्द्र वा बाल सुधार गृहको संरक्षणमा पठाउँदा निजको परिवार वा अभिभावक वा कानुनी संरक्षक वा संस्थाको प्रतिनिधि वा हेरचाहकर्ता एक जनालाई खाना तथा बास खर्च बापत दैनिक रु १००० ( एक हजार रुपैया) सम्म मात्र का दरले बढीमा ५ दिन सम्मको रकम र बाटोमा आउदा जादा लाग्ने सार्वजनिक यातायातको खर्च प्रदान गर्न सकिनेछ ।

(छ) निःशुल्क कानुनी सहायता उपलब्ध हुन नसकी थप कानुनी सहायता आवश्यक परेको खण्डमा सो को लागि लाग्ने रकम बढीमा रु १०००० ( दश हजार रुपैया ) सम्म मात्र प्रदान गर्न सकिनेछ,

(ज) मनोविमर्श सेवा आवश्यक परेको खण्डमा सो सेवा प्रदान गरे बापत मनोविमर्शकर्तालाई प्रति व्यक्ति रु १००० (एक हजार रुपैया) सम्म मात्र प्रदान गर्न सकिनेछ ।

(२) उपदफा (१) अनुसार खर्च गर्दा देहायका कागजातहरूका आधार मा मात्र खर्च गर्नुपर्ने छ:

(क) विशेष संरक्षण आवश्यक भएको बालबालिका हो भन्ने बारे स्थानीय तह र नजिकको प्रहरी कार्यालयको सिफारिस पत्र र बालबालिकाको जन्मदर्ता प्रमाणपत्र वा जन्ममिति खुल्ने शैक्षिक प्रमाणपत्र वा स्वास्थ्य संस्थाबाट प्राप्त जन्ममिति देखिने पत्र पेश गर्नु पर्ने छ । सो उपलब्ध हुन नसकेमा स्थानीय तहको सिफारिस पत्र,

(ख) बालबालिकाको बाबु आमाको मृत्युदर्ता प्रमाणपत्र वा स्थानीय तहको सिफारिस पत्र,

(गं) अपांगता भएका बालबालिकाहरुको हकमा अपांगता  
परिचयपत्र । सो परिचयपत्र उपलब्ध हुन नसकेमा स्थानीय  
तहको सिफारिस पत्र, कानुनी सहायता र मनोविमर्श सेवा  
आवश्यक भएका बालबालिकाको हकमा अवस्था हेरी सम्बन्धित कानुन  
व्यवसायी वा विशेषज्ञसंगको समन्वयमा समितिको निर्णयको  
आधारमा,

(३) उपदफा (२) बमोजिमका आधारमा तत्कालै सहयोग गर्नु पर्ने  
अवस्थामा समितिको बैठकबाट पछि अनुमोदन हुने गरी समितिका संयोजक र  
मन्त्रालयमा बालबालिका सम्बन्धी तोकिएका अधिकृतको संयुक्त निर्णयमा सहयोग  
उपलब्ध गराउन सकिने छ ।

(४) विशेष संरक्षणको आवश्यकता भएका लाभग्राही बाल  
बालिकाहरुलाई सहयोग प्रदान गर्दा अनुसूची १ को ढाँचामा आवेदन फारम  
भराउनु पर्नेछ ।

(५) यस दफा बमोजिम विशेष संरक्षणको आवश्यकता भएका  
लाभग्राही बालबालिकाहरुलाई सहयोग प्रदान गर्दा संघीय सरकार,  
स्थानीय: सरकारले प्रदान गरेको सहयोगमा दोहोरो नपर्ने गरी गर्नु पर्नेछ ।तर  
त्यस्ता बालबालिकालाई थप सहयोग आवश्यक भएको भनि स्थानीय तहबाट सिफारिस भइ  
आएमा थप सहयोग प्रदान गर्न बाधा पुगेको मानिने छैन।

**७ संचालक समितिको गठन:** कोष संचालनका लागि देहाय बमोजिमको  
एक बाल संरक्षण कोष संचालक समिति रहनेछ ।

- |                                     |            |
|-------------------------------------|------------|
| (क) नगर उपप्रमुख                    | संयोजक     |
| (ख) प्रमुख प्रशासकीय अधिकृत         | सदस्य      |
| (ग) सामाजिक बिकाश समितिको संयोजक    | सदस्य      |
| (घ) उजुरी प्रशासक                   | सदस्य      |
| (ङ) महिला तथा बालबालिका शाखा प्रमुख | सदस्य सचिव |

(८) **संचालक समितिको काम कर्तव्य र अधिकार:** संचालक समितिको काम  
कर्तव्य र अधिकार देहाय बमोजिम हुनेछ।

(क) कुनै बालबालिका आपतकालिन अवस्थामा रहे नरहेको वा विशेष संरक्षणको आवश्यकता भए नभएको भन्नेल बारे यकीन गर्ने,

(ख) आपतकालिन अवस्थामा रहेका बालबालिकाको संरक्षणका लागि उद्धार गर्ने, पुनर्स्थापना गर्ने तथा त्यस्ता बालबालिकालाई राहत दिने सम्बन्धमा कार्यक्रम तर्जुमा गर्ने,

(ग) स्वीकृत कार्यक्रमको लागि कोष परिचालन गर्ने वा गराउने,

(घ) आपतकालिन अवस्थामा रहेका वा विशेष संरक्षणको आवश्यकता भए नभएको सम्बन्धी अध्ययन तथा अनुसन्धान गर्ने वा गराउने,

(ङ) आपतकालिन अवस्थामा रहेका बालबालिकाको उद्धार गर्ने राहत उपलब्ध गराउने र पुनर्स्थापना गर्ने,

(च) बालबालिकाको क्षेत्रमा काम गर्ने निकाय तथा संस्थासंग समन्वय गर्ने,

(छ) कोष स्थायित्वको लागि आवश्यक पहल गर्ने र बृद्धिको लागि श्रोतको खोजी गर्ने,

(ज) स्वीकृत कार्यक्रम कार्यान्वयन भए नभएको सम्बन्धमा अनुगमन गर्ने,

(झ) आपतकालिन अवस्थामा रहेका बालबालिका सम्बन्धी अन्य काम गर्ने वा गराउने,

## ९. संचालक समितिको बैठक सम्बन्धी व्यवस्था:

(१) संचालक समितिको बैठक आवश्यकता अनुसार बस्नेछ ।

(२) संचालक समितिको बैठक संयोजकले तोकेको मिति समय र स्थानमा बस्नेछ ।

(३) संचालक समितिको बैठक बस्नु भन्दा कम्तिमा चौबीस घण्टा अगावै समितिको सदस्य सचिवले बैठकमा छलफल हुने कार्यसूची सहितको सूचना सबै सदस्यहरूलाई दिनु पर्नेछ । तर आपतकालिन विषय अवस्थामा बैठक तरुन्तै पनि बस्न सक्ने छ ।

(४) संचालक समितिको तत्काल कायम रहेको कुल सदस्य संख्याको पचास प्रतिशत भन्दा बढी सदस्यहरू उपस्थित भएमा समितिको बैठकको गणपूरक संख्या पुगेको मानिनेछ ।

(५) संचालक समितिको बैठकको अध्यक्षता समितिको संयोजकले गर्नेछ र निजको अनुपस्थितिमा समितिका उपस्थित सदस्यहरूले आफूहरू मध्येबाट छानेको सदस्यले गर्नेछ ।

(६) संचालक समितिको बैठकमा बहुमतको राय मान्य हुनेछ, र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

(७) सञ्चालक समितिले आवश्यकता अनुसार सरकारी निकाय बालबालिकासंग सम्बन्धित संघ संस्था, बाल अधिकारकर्मी र अन्य कुनै सरोकारबाला व्यक्ति वा संस्थालाई समितिको बैठकमा आमन्त्रण गर्न सक्नेछ ।

(८) संचालक समितिको निर्णय समितिको संयोजकले गर्ने छन ।

(९) संचालक समितिको बैठक सम्बन्धी अन्य कार्यविधि सो समिति आफैले निर्धारण गरे बमोजिम हुनेछ

**१०. कोषको प्रशासनिक खर्च:** समितिको प्रशासनिक खर्च कोषमा जम्मा भएको रकमको ०.५(शुन्य दशमलव पाँच) प्रतिशत भन्दा बढी हुने छैन ।

**११. कोषको खाता संचालन:** (१) कोषको खाता संचालन गर्दा सरकारी कारोबार गर्न स्वीकृती प्राप्त बैकमा खाता खोली संचालन गर्नुपर्ने छ ।

(२) उपदफा (१) बमोजिमको खाताको संचालन प्रमुख प्रशासकिय अधिकृत र आर्थिक प्रशासन शाखामा काम गर्ने मुख्य कर्मचारीको संयुक्त दस्तखतबाट हुनेछ ।

**१२. कोषको लेखा र लेखा परीक्षण:** (१) कोषको आय व्ययको लेखा प्रचलित कानून बमोजिम राखिनेछ ।

(२) कोषको आन्तरिक लेखापरीक्षण प्रचलित कानून बमोजिम र अन्तिम लेखा लेखापरीक्षण महालेखा परीक्षकबाट हुनेछ ।

**१३. प्रतिवेदन पेश गर्ने:** (१) संचालक समितिले आफूले गरेको कार्यको वार्षिक प्रतिवेदन आर्थिक वर्ष समाप्त भएको एक महिनाभित्र नगर पालिकामा पेश गर्नु पर्नेछ ।

**१४. कोषको सचिवालय:** कोषको सचिवालय नगरपालिकाको कार्यालयमा रहनेछ ।

**१५. अभिलेख राख्ने:** (१) संचालक समितिले आफूले गरेको काम कारवाहीको अभिलेख सदशय सचिवले दुरुस्त राख्नु पर्नेछ ।

(२) विशेष संरक्षणको आवश्यकता भएका बालबालिकाहरुलाई प्रदान गरिएको सहायता सम्बन्धी मूल अभिलेख अनुसुची (२) को ढाँचामा राख्नु पर्नेछ ।

**१६. निर्देशन दिन सक्ने:** (१) नगरपालिकाले संचालन समितिको काम कारवाहीको सम्बन्धमा समितिलाई आवश्यक निर्देशन दिन सक्नेछ ।

(२) उपदफा (१) बमोजिम नगरपालिकाले दिएको निर्देशनको पालना गर्नु समितिको कर्तव्य हुनेछ ।

१७. अधिकार प्रत्यायोजन: संचालक समितिले यस कार्यविधि बमोजिम आफूलाई प्राप्त भएका अधिकारहरूमध्ये आवश्यकता अनुसार केही अधिकार समितिको संयोजक सदस्य वा नगरपालिकाको कुनै अधिकृत कर्मचारीलाई प्रत्यायोजन गर्न सक्नेछ ।

१८ संसोधन र खारेजि: यो कार्यविधिको आवश्यक संसोधन र खारेज गर्ने अधिकार नगर कार्यपालिकालाई मात्र हुने छ ।

### अनुसूची (१)

(दफा ५ को उपदफा (४) संग सम्बन्धित )

फिदिम नगरपालिका विशेष संरक्षणको आवश्यक भएका बालबालिका लागि बाल संरक्षण कोषबाट सहायता प्राप्त गर्नका लागि आवेदन फारमको ढाँचा

#### १. बालबालिकाको विवरण:

नम,थर: .....लिङ्ग .....उमेर .....

गाउँपालिका /नगरपालिका..... वडा नं.....

गाउँ/ टोल ..... जिल्ला..... प्रदेश .....

विद्यालय गएको भए नाम ठेगाना .....

कक्षा .....

स्वास्थ्य अवस्था .....

जन्म दर्ता भएको / नभएको .....

#### २. बाबुको विवरण:

(१) बाबुको नाम थर .....

(२) बाबु नभएको भए सोको कारण

(क) मृत्यु भएको

(ख) बेपत्ता

(ग) अर्की विवाह गरेको

(घ)अन्य .....

**३. आमाको विवरण:**

(१)आमाकोनामथर.....

(२) आमा नभएको भए सोको कारण

(क) मृत्यु भएको

(ख) बेपत्ता

(ग) अर्की विवाह गरेको

घअन्य.....

३) आमाको शारीरिक वा मानसिक अवस्था:

(क) मानसिक रोगी

(ख) पूर्ण अपांगता

(ग)अन्य,अवस्था .....

४. अपांगता भएका आमा बाबु वा अभिभावक भएमा अपांगताको परिचयपत्र भएको वा नभएको

अपांगताको किसिम .....

**५. पारिवारिक विवरण:**

क्र.सं	परिवारको सदस्यको नाम	बालकसंगको नाता	उमेर	पेशा


६. कुन किसिमको विशेष संरक्षण आवश्यक भएको बालबालिका हो खुलाउने

.....

आवेदकको

दस्तखत

नाम थर

बालकसंगको नाता .....

ठेगाना.....

मिति.

सम्पर्क न.....

